

## ૧૧૫. આજે ચંપારણમાં નવરંગ નોબતો

આજે ચંપારણમાં નવરંગ નોબત વાગે જો  
આ શરણાઈયું વાગે રે શ્રી લક્ષ્મણના આંગણે  
આ કળશ ભરીને વેષ્ણવો ઉભા જો  
આ તોરણિયા બાંધ્યા શ્રી લક્ષ્મણને આંગણે  
આ આંગણિયામાં કદલીના સ્તંભ રોપાયા જો  
વેષ્ણવો આવી ઊભા શ્રી લક્ષ્મણજીના આંગણે  
આ ભીડ ઘણેરી નાચે સો વેષ્ણવ જન રે  
આ સાથીયા પૂર્યા રે શ્રી લક્ષ્મણજીના આંગણે  
આ જન્મ્યા જન્મ્યા શ્રી લક્ષ્મણ ચંદ જો  
આ પારણિયા બાંધ્યા રે ઈલ્લમાગારુના આંગણે  
આજે ચંપારણમાં નવરંગ નોબત વાગે જો

## ૧૧૬. આજ વલ્લભ પધાર્યા મારે આંગણે રે

આજ વલ્લભ પધાર્યા મારે આંગણે રે  
ઉરમાં આનંદ થાય... આજ વલ્લભ  
મેં તો મોતીડાના ચોક પુરાવિયા  
મેં તો કદલીના સ્તંભ રોપવિયા  
હેયે હરખ ન માય... આજ વલ્લભ  
હું તો કુલડા મંગાવુ ભાતભાતના  
રૂડા હાર ગુંથાવું પારિજાતના  
વધાવો શ્રીગોકુળનાથ... આજ વલ્લભ  
હું તો કરજોડીને વિનંતી કરું  
મારા વ્હાલાના ચરણે આ શીશ ધરું  
પૂરજો મનની આશ... આજ વલ્લભ